

## ДОГОВОР ЗА ЈАВНА НАБАВКА НА СТОКИ СКОПЈЕ

по спроведена постапка БПП-О бр.05/2018

склучен на ден \_\_.04.2018 г. помеѓу следните

### I. ДОГОВОРНИ СТРАНИ

#### A) Општина Крива Паланка

ул. „ Св.Јоаким Осоговски “ бр.175 Крива Паланка

застапувана од Градоначалникот Борјанчо Мицевски

(во понатамошниот текст **договорен орган**) од една страна , и

#### Б) ЗОТЕБРОС ДООЕЛ ул. Титогратска бр.2 1000 Скопје

(назив, адреса, седиште и држава на економскиот оператор) застапуван

од **Златко Левески** (во понатамошниот текст Носител на набавката –

**економски оператор**) од друга страна

### II. ДЕФИНИЦИИ

#### Член 1

За целите на овој Договор, одделни поими и изрази употребени во овој Договор го имаат следното значење:

- 1) „Договорен орган“ - е субјект дефиниран во член 4 од ЗЈН.
- 2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.
- 3) „Стоки“ се артикли потребни за потребите на општина Крива Паланка , согласно техничката спецификација која е составен дел на тендерската документација.
- 4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.
- 5) „Испорака“ значи предавање на предметот на набавката од страна на економскиот оператор на договорниот орган во времето и на местото предвидено со овој Договор, на начин на кој договорниот орган се стекнува со право на сопственост на стоките.

### III. ПРЕДМЕТ НА ДОГОВОРОТ

#### Член 2

Предмет на овој Договор е јавна набавка на следните стоки : НАБАВКА НА ИНФОРМАТИЧКА ОПРЕМА –ПРЕНОСНИ КОМПЈУТЕРИ согласно техничката спецификација која е составен дел на тендерската документација на јавната набавка спроведена со Барање за прибирање на понуди бр.05/2018.

### IV. ЈАЗИК НА ДОГОВОРОТ

#### Член 3

Јазик на договорот и на другите документи кои претставуваат составен дел на Договорот е Македонскиот јазик.

### V. КОЛИЧИНА НА СТОКИТЕ

#### Член 4

Стоките од член 2 кои се предмет на овој договор ќе бидат испорачувани во количина според барањата на договорниот орган , sukcesивно како се пројавуваат потребите на општина Крива Паланка, а согласно техничката спецификација која е составен дел на тендерската документација и согласно понудбената документација на јавната набавка БПП-О бр.05/2018.

## VI. ВРЕДНОСТ НА ДОГОВОРОТ

### Член 5

Цената на предметот на јавната набавка – стоките од член 2 на овој договор е утврдена согласно понудбената документација и тоа :

| Ред Бр. | Опис на стоката  | Единица мерка | Количина | Единечна цена без ДДВ | Вкупна цена без ДДВ | Износ на ДДВ     |
|---------|--|---------------|----------|-----------------------|---------------------|------------------|
| 1       | 2  | 3             | 4        | 5                     | 6                   | 7                |
| 1.1)    | Преносни компјутери<br>Модел: хп 250 ген.6<br>Произведен од хп | Парче         | 21       | 19.952,38             | 419.000,00          | 20.950,00        |
|         |  |               |          | <b>ВКУПНО</b>         | <b>419.000,00</b>   | <b>20.950,00</b> |

Вкупната цена на јавната набавка без засметан Данокот на додадена вредност изнесува **419.000,00 ( четиристотини и деветнаесет илјади денари ) денари** односно со засметан **ДДВ 439.950,00(четиристотини триесет и девет илјади деветстотини и пеесет ) денари.**

## VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА

### Член 6

Ивршувањето на услугата ќе биде на следниов начин:

-набавка на информатичка опрема според барање на договорниот орган

Испораката на стоките се смета за извршена со предавањето на истите на овластеното лице на Договорниот орган – Раководителот на одделението за јавни дејности и со доставување на испратница заверена / потпишана од страна на овластените лица на Договорниот орган и Економскиот оператор.

## VIII. НАЧИН, УСЛОВИ И РОКОВИ НА ПЛАЌАЊЕ

### Член 7

Договорниот орган се обврзува плаќањето на добавувачот да го врши **во рок од 90 (деведесет ) дена** , од испораката на стоката и издавањето на фактурата.

Фактурата ќе биде потпишана од овластеното лице на Договорниот орган (Раководителот на одделението за јавни работи ) и овластеното лице на Економскиот оператор.

### Член 8

Плаќањето ќе биде извршено од Буџетот на Општина Крива Паланка.

## IX. КВАНТИТАТИВНА И КВАЛИТАТИВНА КОНТРОЛА

### Член 9

Квалитативен и квантитативен прием на стоката од член 2 од овој договор врши Договорниот орган преку овластеното лице – Раководителот на одделението за јавни дејности со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните стоки.

## **Член 10**

Економскиот оператор е должен да достави потврда, атест, сертификат за квалитетот и оригиналноста на стоките што ќе ги испорачува според вообичаените стандарди за квалитет .

Договорниот орган може да изврши дополнителна контрола и гаранција на квалитетот со спроведување на дополнителни независни испитувања и контроли за квалитет кај овластена институција. Гарантен рок на стоките изнесува минимум 1 година.

## **X. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ**

### **Член 11**

Материјален недостаток постои:

- ако стоката ги нема потребните својства за негова редовна употреба или за промет;
- ако стоката ги нема потребните својства за особена употреба за која ја набавува набавувачот, а која му била позната на добавувачот или морала да му биде позната,
- ако стоката ги нема својствата и одликите што се изречено договорени, односно пропишани, и
- кога добавувачот предал стока кој не е соодветна на техничките спецификации прифатени од негова страна.

### **Член 12**

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести Економскиот оператор во рок од осум дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Економскиот оператор веднаш, инаку го губи правото што му припаѓа врз таа основа.

### **Член 13**

Кога по приемот на стоката од страна на Договорниот орган ќе се покаже дека стоката има некој недостаток што не можел да се открие со вообичаениот преглед при преземањето на стоката (скриен недостаток), Договорниот орган е должен, за тој недостаток да го извести Економскиот оператор во рок од осум дена, сметајќи од денот кога го открил недостатокот.

## **XII. РЕШАВАЊЕ НА СПОРОВИ**

### **Член 15**

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена , евентуалниот спор ќе го решава надлежниот суд во Крива Паланка.

## **XIII. ВРЕМЕТРАЕЊЕ НА ДОГОВОРОТ**

### **Член 16**

Овој договор е склучен сметајќи од денот на склучувањето на договорот до испорака на потребните ствари .

## **XVI. РАСКИНУВАЊЕ НА ДОГОВОРОТ**

### **Член 17**

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

## **XV. ПРИМЕНЛИВ ЗАКОН**

### **Член 18**

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

## **XVI. ЗАВРШНИ ОДРЕДБИ**

### **Член 19**

Измени и дополни на Договорот можат да се вршат со заедничка согласност на договорните страни по писмен пат.

Договорот може да се менува со Анекс – Договор само во согласност со одредбите на Законот за јавни набавки и тендерската документација.

### **Член 20**

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

### **ДОГОВОРЕН ОРГАН**

**ОПШТИНА КРИВА ПАЛАНКА**  
Градоначалник  
Борјанчо Мицевски

### **ЕКОНОМСКИ ОПЕРАТОР**

**ЗОТЕБРОС ДООЕЛ**  
Управител  
Златко Певески

